
30-01-2016

ఉదయము మురళి

ఓంశాంతి

“బాపదాదా”

మధువనము

“మధురమైన పిల్లలారా - బేహద్ తండ్రిని స్మృతి చేయాలి - ఇది గుప్త విషయము. స్మృతి ద్వారా స్మృతి లభిస్తుంది, ఎవరు తలంపు చేయరో వారిని తండ్రి మాత్రము ఎలా స్మృతి చేస్తారు”

ప్రశ్న:- కల్పమంతటిలో ఎప్పుడూ చదివించని ఏ చదువును సంగమయుగములో పిల్లలైన మీరు చదువుతున్నారు?

సమా:- జీవించి ఉండగానే శరీరము నుండి భిన్నంగా అయ్యే, అనగా శవముగా అయ్యే చదువును ఇప్పుడు చదువుతారు. ఎందుకంటే మీరు కర్మాతీతులుగా అవ్వాలి. కానీ శరీరములో ఉన్నంత వరకు కర్మలు చేసేతీరాలి. మనసు కూడా శరీరము లేనప్పుడే నిష్క్రియంగా అవుతుంది. కనుక మనజీతులు జగజ్జీతులని భావించడం కాదు, మాయాజీతులే జగత్జీతులుగా అవుతారు.

ఓంశాంతి. తండ్రి కూర్చుని పిల్లలకు అర్థము చేయిస్తున్నారు ఎందుకంటే, బుద్ధిహీనులకే చదివించ బడుతుందని పిల్లలు అర్థము చేసుకున్నారు. ఇప్పుడు అనంతమైన తండ్రి అయిన సర్వ శ్రేష్ఠ భగవంతుడు వచ్చి ఎవరిని చదివిస్తూ ఉండవచ్చు? తప్పక సర్వశ్రేష్ఠులుగా ఉండి పూర్తి బుద్ధిహీనులుగా అయిపోయి ఉంటారు. అందుకే వినాశకాలే విపరీత బుద్ధి అని అంటారు. విపరీత బుద్ధిగా ఎలా అయ్యారు? 84 లక్షల యోనులని వ్రాసి ఉన్నారు కదా. కావున తండ్రిని కూడా 84 లక్షల జన్మలలో తీసుకొచ్చారు. పరమాత్మ కుక్క, పిల్లి, జీవజంతువులన్నిటిలో ఉన్నారని చెప్తూ ఉంటారు. పిల్లలకు అర్థము చేయించబడ్డంది. ఇది సెకండు నెంబరు పాయింటుగా చెప్పవలసి ఉంటుంది. ఎవరైనా కొత్తవారు వచ్చినప్పుడు మొట్టమొదట వారికి హద్దు, బేహద్ తండ్రుల పరిచయమును ఇవ్వాలి. వారు అనంతమైన పెద్ద తండ్రి, వీరు హద్దులోని చిన్న తండ్రి అనంతమైన తండ్రి అంటేనే అనంతమైన ఆత్మల తండ్రి. ఆ హద్దు తండ్రి జీవాత్మకు తండ్రి, వారు సర్వాత్మల తండ్రి. ఈ జ్ఞానాన్ని అందరూ ఏకరసంగా ధారణ చేయలేరు. కొందరు ఒక్క శాతము ధారణ చేస్తే, కొందరు 95 శాతము ధారణ చేస్తారు. ఇది అర్థము చేసుకునే విషయము. సూర్యవంశము ఉంటుంది కదా. రాజా, రాణి, తథా ప్రజా. ఇది బుద్ధిలోకి వస్తుంది కదా. ప్రజలలో అన్ని ప్రకారాల మనుష్యులు ఉంటారు. ప్రజలంటే ప్రజలు. తండ్రి తెలిపిస్తున్నారు - “ఇది చదువు తమ బుద్ధి అనుసారము ప్రతి ఒక్కరూ చదువుతారు. ప్రతి ఒక్కరికీ తమ-తమ పాత్ర లభించి ఉంది. కల్పక్రితము ఎవరు ఎంత విద్యను ధారణ చేశారో, ఇప్పుడు కూడా అంతే ధారణ చేస్తారు. చదువు ఎప్పుడూ దాచబడదు. చదువు అనుసారంగానే పదవి లభిస్తుంది.” తండ్రి తెలిపించారు - ‘పోను పోను పరీక్షలు ఉండనే ఉంటాయి. పరీక్ష వ్రాయకుండా పైతరగతికి బదిలీ కారు. చివరిలో అంతా తెలుస్తుంది. ఇప్పుడు కూడా మేము ఏ పదవికి యోగ్యులమో తెలుసుకోగలరు. భలే సిగ్గు వలన అందరితోపాటు చేతులు ఎత్తేస్తారు. మేమెలా కాగలమని కూడా మనసులో అనిపిస్తూ ఉంటుంది. అయినా చేతులెత్తుతారు. అర్థము చేసుకొని కూడా చేతులు ఎత్తడము, ఇది అజ్ఞానమే కదా! ఎంత అజ్ఞానముంది. తండ్రికి వెంటనే తెలిసిపోతుంది. వీరి కంటే ఆ విద్యార్థులలో కొద్దిగానైనా తెలివి ఉంటుంది, మేము స్కాలర్ షిప్ తీసుకోడానికి యోగ్యముగా లేము, పాస్ కాలేము అని వారికి అర్థమవుతుంది. దీనికన్నా అజ్ఞానులు, టీచరు చదివించేదానిలో మేము ఎన్ని మార్కులు తీసుకోగలమని అర్థము చేసుకుంటారు. మేము గౌరవపూర్వకముగా పాస్ అవుతామని వారు చెప్పరు. *****

 ఇక్కడ అంత బుద్ధి కూడా లేదని అర్థమవుతుంది. దేహాభిమానము చాలా ఉంది. ఈ లక్ష్మీనారాయణులుగా అవ్వాలనుకునే వారి నడవడికలు చాలా బాగుండాలి. కొందరిది ' వినాశకాలే విపరీత బుద్ధి 'గా ఉంది. ఎందుకంటే నియమానుసారము బాబాతో ప్రీతి లేదు, అప్పడు వారి గతి ఏమవుతుంది? శ్రేష్ఠ పదవిని పొందలేరు.

తండ్రి కూర్చొని పిల్లలైన మీకు - 'వినాశకాలే విపరీత బుద్ధి ' అర్థమేమిటో తెలియజేస్తున్నారు. పిల్లలే పూర్తిగా అర్థము చేసుకోకుంటే ఇతరులేమి అర్థము చేసుకోగలరు? మేము శివబాబా పిల్లలమని భావించేవారు కూడా పూర్తిగా అర్థము చేసుకోరు. తండ్రిని స్మృతి చేయడం - ఇది గుప్తమైన విషయము. చదువు గుప్తము కాదు కదా. చదువులో నెంబరువారుగా ఉన్నారు. అందరూ ఒకేలా చదవరు. వీరింకా పసి బిడ్డలే అని తండ్రి అనుకుంటారు. ఇలాంటి బేహద్ తండ్రిని మూడు మూడు, నాలుగు నాలుగు నెలలు స్మృతి కూడా చేయరు. వీరు స్మృతి చేస్తున్నారని ఎలా తెలియాలి? వారి లేఖ(జాబు) వచ్చునంత వరకు స్మృతి చేస్తున్నారని అనిపించదు. ఫలానా ఫలానా ఆత్మిక సర్వీసు చేస్తున్నారని కూడా అందులో వ్రాయాలి. ఋజువు కావాలి కదా! కొందరు దేహాభిమానులు సేవా చేయరు. స్మృతి కూడా చేయరు. కొందరు పిల్లలు బాబా, ఫలానా - ఫలానావారు వచ్చారు, వారికి ఇలా ఇలా తెలియజేశాను అని వ్రాస్తారు. అప్పడు ఈ పిల్లలు బ్రతికే ఉన్నారని బాబా అర్థము చేసుకుంటారు. పిల్లలు సర్వీస్ సమాచారాన్ని సరిగ్గా ఇస్తారు. కొందరు 3-4 నెలలైనా జాబు వ్రాయరు. ఏ సమాచారము లేకుంటే చనిపోయి ఉంటారు లేక జబ్బుపడి ఉండవచ్చునని భావిస్తారు. జబ్బుపడినవారు వ్రాయలేరు. మా ఆరోగ్యము బాగుండలేదు అందుకే జాబు వ్రాయలేదని కూడా కొంతమంది వ్రాస్తారు. కొందరు సమాచారమే తెలుపరు. జబ్బు కూడా ఉండదు. దేహాభిమానము వలన వ్రాయరు. మరి బాబా కూడా ఎవరిని స్మృతి చేస్తారు? స్మృతి ద్వారా స్మృతి లభిస్తుంది. కానీ దేహాభిమానములో ఉన్నారు. తండ్రి వచ్చి తెలిపిస్తున్నారు - నన్ను సర్వవ్యాపి అని చెప్పి 84 లక్షల కంటే ఎక్కువ యోనులలోకి తీసుకెళ్తారు. మనుష్యులది రాతిబుద్ధి అని అంటారు. భగవంతుడు రాళ్ళు, రప్పలలో కూడా ఉన్నారని అంటారు. ఇవి బేహద్ తిట్లు కదా! అందుకే నన్ను చాలా గ్లాని చేస్తారని తండ్రి అంటారు. ఇప్పడు మీరు నెంబరువారుగా అర్థము చేసుకున్నారు. మీరు వస్తే మేము సమర్థజైపోతామని, మిమ్ములను వారసునిగా చేసుకుంటామని భక్తిమార్గములో పాడ్తారు. అలా అన్నవారు రాయి -రప్పలలో ఉన్నారని చాలా గ్లాని చేస్తారు. అందుకే తండ్రి యదా యదాహి,.....అని అంటారు. ఇప్పడు మీకు తండ్రిని గురించి తెలుసు కనుక వారిని ఎంతగా మహిమ చేస్తారు. కొందరు మహిమ ఏమిటి, స్మృతి చేసి రెండు అక్షరాలు కూడా వ్రాయరు. దేహాభిమానులైపోతారు. మనకు తండ్రి లభించారని, వారు మనలను చదివిస్తున్నారని పిల్లలైన మీరు అర్థము చేసుకున్నారు. భగవానువాచ కదా! నేను మీకు రాజయోగమును నేర్పిస్తాను. విశ్వరాజ్యమును పొందుటకు రాజయోగమును నేర్పిస్తాను. మనము విశ్వచక్రవర్తి పదవిని తీసుకునేందుకు బేహద్ తండ్రి వద్ద చదువుకుంటున్నామనే ఈ నపా ఉంటే అపారమైన సంతోషము కలుగుంది. భలే గీతను కూడా చదవుతారు, కాని ఒక సాధరణ పుస్తకమును చదివినట్లు చదువుతారు. కృష్ణ భగవానువాచ - రాజయోగమును నేర్పిస్తానని చదువుతారు, అంతే ఇంత బుద్ధియోగముగాని లేక సంతోషముగాని ఉండదు. గీతను చదివి వినిపించేవారికి ఇంత సంతోషము

 ఉండదు. గీతను చదవడము పూర్తిచేసి, పనులలోకి వెళ్ళిపోతారు. మీకైతే అనంతమైన తండ్రి చదివిస్తున్నారని ఇప్పుడు మీ బుద్ధిలో ఉన్నది. మమ్ములను చదివించేది భగవంతుడని ఇంకెవ్వరి బుద్ధిలోనూ ఉండదు. కనుక ఎవరు వచ్చినా మొదట వారికి ఇద్దరు తండ్రుల సిద్ధాంతాన్ని అర్థము చేయించాలి. భారతదేశము స్వర్ణముగా ఉండేది కదా! ఇప్పుడది నరకముగా ఉందని చెప్పండి. మేము సత్యయుగములోనూ ఉన్నాము కలియుగములోనూ ఉన్నామని ఎవ్వరూ అనలేరు. ఎవరికైనా దుఃఖము కలిగితే వారు నరకములో ఉన్నామని, సుఖము లభిస్తే స్వర్ణములో ఉన్నామని భావిస్తారు. చాలా మంది దుఃఖములో ఉన్నవారు నరకములో ఉన్నారని మేము చాలా సుఖములో ఉన్నామని, మాకు మహాళ్లు, వాహనాలు అన్నీ ఉన్నాయని అంటూ ఉంటారు. వారు చాలా బాహ్య సుఖమును చూస్తారు కదా. సత్యయుగములోని సుఖము ఇక్కడ ఉండదని మీకు తెలుసు. బంగారు యుగమును ఇనుప యుగమన్నా లేక ఇనుప యుగమును బంగారు యుగమన్నా ఒకటేనని అనుకోరాదు. అలా అనుకునేవారిని కూడా అజ్ఞానులని అంటారు. కావున మొట్టమొదట తండ్రి గురించి (ధయలీని) తెలిపాలి. తండ్రి తన పరిచయమునిస్తారు. ఇతరులెవ్వరికీ తెలియదు. పరమాత్మ సర్వవ్యాపి అని అంటారు. ఆత్మ - పరమాత్మల రూపము ఒకటేనని మీరు చిత్రాలలో చూపుతారు. వారు కూడా ఆత్మనే కానీ వారిని పరమాత్మ అని అంటారు. పరమ-ఆత్మ అని అంటారు. “నేను ఎలా వస్తాను” అని తండ్రి కూర్చుని తెలియచేస్తున్నారు. ఆత్మలన్నీ అక్కడ పరంధామములో ఉంటాయి. ఈ విషయాలు వెలుపలివారెవ్వరూ అర్థము చేసుకోలేరు. భాష కూడా చాలా సహజమైనదే. గీతలో శ్రీకృష్ణుని పేరు వేసేశారు. ఇప్పుడు కృష్ణుడు గీతను వినిపించడు. నన్ను ఒక్కరినే తలంపు చేయండని అతడు అందరికీ చెప్పలేడు. దేహధారుల స్మృతి ద్వారా పాపాలు నశించవు. కృష్ణభగవానువాచ - దేహ సర్వ సంబంధాలను త్యాగము చేసి నన్ను ఒక్కరినే తలంపు చేయండి. కాని దేహ సంబంధాలు కృష్ణునికి కూడా ఉన్నాయి కదా. అంతేకాక వారు చిన్న బాలుడు కదా. ఇది కూడా ఎంత పెద్ద తప్పు. ఈ ఒక్క తప్పు కారణముగా ఎంత తేడా వచ్చేస్తుంది! పరమాత్మ సర్వవ్యాపి కారు. అందుకే వారిని సర్వుల సద్గతిదాత అని అంటారు. వారు దుర్గతిని కూడా పొందుతారు? పరమాత్మ ఎప్పుడైనా దుర్గతి పాలాతారా? ఇవన్నీ విచారసాగర మథనము చేయవలసిన విషయాలు. సమయాన్ని వ్యర్థము చేయడము కాదు. మనుష్యులు మాకు పుర్ణత్వ(తీరిక) లేదని అంటారు. వచ్చి కోర్కు తీసుకోమంటే పుర్ణత్వ లేదని చెప్తారు. రెండు రోజులు వస్తే నాలుగు రోజులు రారు..... చదువుకోకుంటే ఈ లక్ష్మీనారాయణులుగా ఎలా కాగలరు? మాయ పోరు చాలా ఉంది. బాబా తెలిపిస్తున్నారు - ఏ క్షణము, ఏ నిమిషము పాస్ అవుతాయో అవి ఉన్నదున్నట్లుగానే రిపీట్ అవుతాయి. లెక్కలేనన్నిసార్లు రిపీట్ అవుతూ ఉంటాయి. ఇప్పుడు తండ్రి ద్వారా వింటున్నారు. బాబా జనన-మరణములలోకి రారు. పూర్తి జనన-మరణముల చక్రములో ఎవరు రారు, ఎవరు వస్తారు? అని చూసుకోండి. రానివారెవరు? కేవలము ఒక్క తండ్రి మాత్రమే జనన-మరణ చక్రములో రారు. మిగిలిన వారంతా వస్తారు. కనుకనే చిత్రాన్ని కూడా చూపించారు. బ్రహ్మ - విష్ణువులు ఇద్దరూ జనన-మరణాలలో వస్తారు. బ్రహ్మ నుండి విష్ణువు, విష్ణువు నుండి బ్రహ్మ పాత్రలోకి వస్తూ పోతూ ఉంటారు. అంతము కాదు. ఈ చిత్రాన్ని అందరూ వచ్చి చూసి అర్థము చేసుకుంటారు. చాలా సహజముగా అర్థము చేసుకునే విషయము. హమ్ సో (మనమే) బ్రాహ్మణం

 నో క్షత్రియులు, నో వైశ్యులు, నో శూద్రులుగా అవుతామని బుద్ధిలో ఉండాలి. మళ్ళీ తండ్రి రాగానే బ్రాహ్మణులుగా అవుతాము. ఈ విషయాలు గుర్తు చేసుకున్నా స్వదర్శన చక్రధారులుగా అవుతారు. చాలామందికి జ్ఞాపకముండదు. బ్రాహ్మణులైన మీరే స్వదర్శన చక్రధారులుగా అవుతారు. దేవతలు స్వదర్శన చక్రధారులుగా కారు. వారు ఈ చక్రము ఎలా తిరుగుచున్నదో తెలుసుకున్నందునే ఈ దేవతలుగా అయ్యారు. వాస్తవానికి ఏ మనుష్యులూ స్వదర్శన చక్రధారులని పిలిపించుకొనుటకు అర్హులు కారు. ఇది మనుష్యుల సృష్టి. ఈ మృత్యులోకమే వేరు. ఎలాగైతే భారతీయుల ఆచారాలు, అలవాట్లు వేరుగా ఉన్నాయో అలా అందరివి వేరు - వేరుగా ఉంటాయి. దేవతల ఆచారాలు - అలవాట్లు వేరు, మృత్యులోకములోని మనుష్యుల అలవాట్లు, ఆచారాలు వేరు. ఇరువురికి రాత్రికి, పగులుకున్నంత వ్యత్యాసముంటుంది. అందుకే మేము పతితులము అని అందరూ ఓ భగవంతుడా! పతిత ప్రపంచములో ఉన్న మా అందరినీ పావనముగా చేయమని వేడుకుంటారు. ఇప్పటికి 5 వేల సంవత్సరాల క్రితము పావన ప్రపంచముండేదని, దానిని సత్తయుగము అంటారని ఇప్పుడు మీ బుద్ధిలో ఉంది. త్రేతా యుగమును అలా అనరు. సత్తయుగము ఫస్ట్ క్లాస్, త్రేతాయుగము సెకెండ్ క్లాస్ అని తండ్రి తెలిపించారు. కావున ఒక్కొక్క విషయాన్ని బాగా ధారణ చేయాలి. ఎవరైనా వచ్చి వింటే ఆశ్చర్యపడాలి. కొంతమంది విని ఆశ్చర్యపడతారు. కాని వారికి పురుషార్థము చేయుటకు తీరిక ఉండదు. ఇక్కడ మీరు చెప్పే ఈ మాటలు వింటారు - “పవిత్రముగా తప్పక ఉండాలి, మనుష్యులను పతితముగా చేసేది కామ వికారమే, దీనిని జయిస్తే మీరు జగత్తీతులుగా అవుతారు, కామ వికారమును జయించి జగత్తీతులుగా కండి.” అని తండ్రి చెప్పారు. కాని మనుష్యులు మనసును జయించి జగత్తీతులు కండి, మనసును వశము చేసుకోండి అని అంటారు. శరీరము లేనప్పుడే మనసు అమనస్కముగా తయారవుతుంది. పోతే ఎప్పుడూ మనసు అమనస్కముగా కానే కాదు. దేహము లభించింది కర్మలు చేయుటకే. అలాంటప్పుడు కర్మాతీత అవస్థలో ఎలా ఉంటారు? కర్మాతీత అవస్థ అని శవాలను అంటారు. బ్రతికి ఉండే శవములు అనగా శరీరము నుండి భిన్నముగా ఉండుట. ఇప్పుడు తండ్రి మీకు కూడా శరీరము నుండి భిన్నమయ్యే చదువును చదివిస్తున్నారు. శరీరము వేరే, ఆత్మ వేరే. ఆత్మ పరంధామనివాసి. ఆత్మ శరీరములోకి వచ్చినప్పుడు మనిషి అని పిలవబడతాడు. శరీరము లభించింది కర్మలు చేయుటకే. ఒక శరీరము పోతే కర్మలు చేయుటకు ఆత్మ మరో శరీరమును తీసుకోవాల్సి ఉంటుంది. కర్మలు చేయనవసరము లేనప్పుడు శాంతిగా ఉంటారు. మూలవతనములో కర్మలు ఉండవు. ఇక్కడ సృష్టి చక్రము తిరుగుతూ ఉంటుంది. తండ్రిని, సృష్టి చక్రమును తెలుసుకోవాలి. దీనినే జ్ఞానమని అంటారు. ఈ కనులు పతితముగా ఉన్నంతవరకు వాటికి పవిత్ర వస్తువు కనిపించదు. అందుకు జ్ఞాన మూడవ నేత్రము కావాలి. మీరు కర్మాతీత అవస్థను పొందినప్పుడు అనగా దేవతలుగా అయినప్పుడు ఈ స్థూల కనులతో దేవతలను చూస్తూ ఉంటారు. పోతే ఇప్పుడు ఈ కనులతో కృష్ణుని చూడలేరు. సాక్షాత్కారము చేసుకున్నా దానిద్వారా ఏమీ ప్రాప్తించదు. అల్పకాలపు సంతోషముంటుంది. కోరిక తీరుతుంది. ఈ ద్రామాలో సాక్షాత్కారము కూడా రచింపబడి ఉంది. దీని వలన ఎలాంటి ప్రాప్తి జరగదు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. నేను శరీరము నుండి భిన్నమైన ఆత్మను. జీవించియుండి కూడా ఈ శరీరములో ఉంటున్నా శవము వలె ఉండు స్థితిని అభ్యాసము చేసి కర్మాతీత స్థితిని తయారు చేసుకోవాలి.
2. సర్వీసుకు ఋజువునివ్వాలి. దేహభిమానమును వదిలి తమ సత్య సత్యమైన సమాచారాన్ని బాబాకు ఇవ్వాలి. గౌరవపూర్వకముగా ఉత్తిర్ణలవ్వడానికి పురుషార్థము చేయాలి.

వరదానము :- “ చేసి చేయించేవారి స్మృతి ద్వారా సహజ యోగాన్ని

అనుభవము చేయు సఫలతామూర్తి భవ ”

ఏ పని చేస్తున్నా ఆ పనికి నిమిత్తంగా చేసిన వెన్నెముక ఎవరో వారి స్మృతిలో ఉండాలి. వెన్నెముక లేకుంటే ఏ పనిలోనూ సఫలత లభించదు. అందువలన ఏ కార్యము చేస్తున్నా - నేను నిమిత్తంగా ఉన్నాను, చేయించేవారు సర్వ సమర్థులైన తండ్రి అని అనుకోండి. ఇది స్మృతిలో ఉంచుకొని కర్మలు చేస్తే సహజయోగము అనుభూతి అవుతూ ఉంటుంది. తర్వాత ఈ సహజయోగము అక్కడ సహజంగా రాజ్యము చేయిస్తుంది. ఇక్కడి సంస్కారము అక్కడకు తీసుకెళ్తారు.

స్లోగన్ :- “ కోరికలు(అచ్ఛాయే) నీడకు(పరభాయ) సమానమైనది, మీరు వాటికి వీపు

చూపిస్తే అది మీ వెనువెంటే వస్తాయి ”

మేరా బాబా	స్వరా బాబా	ఓం శాంతి	మీరా బాబా	శుక్రియా బాబా
స్వరా బాబా	<p>బ్రహ్మబాబా సమాధి సంపన్న స్థితిని అనుభవం చేయండి</p> <p>30) అన్నిటికంటే ముఖ్యమైన గుర్తు జిందగి. బాపదాదా కేవలం జిందగి లెక్కను తెలుపుతారు. జిందగి జిందగి తండ్రిని స్మృతి చేయండి. గతానికి జిందగి జిందగి అన్ని సంకల్పాలు, కర్మలు, సంస్కారాలు మర్చి అయిపోతాయి.</p> <p>మీరు బ్రాహ్మబాబా సమాధి సహజ యోగి అవుతారు.</p>			
	మేరా బాబా	స్వరా బాబా	ఓం శాంతి	మీరా బాబా
	మేరా బాబా	స్వరా బాబా	ఓం శాంతి	మీరా బాబా
